

DEĊIŻJONI TA' IMPLIMENTAZZJONI TAL-KUMMISSJONI (UE) 2018/718**tal-14 ta' Mejju 2018****dwar is-sospensjoni tal-kwalifika ta' Malta bħala uffiċjalment hielsa mit-tuberkulożi fir-rigward tal-annimali bovini u li temenda l-Anness I tad-Deċiżjoni 2003/467/KE***(notifikata bid-dokument C(2018) 2762)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 64/432/KEE tas-26 ta' Ġunju 1964 dwar il-problemi tas-sahha tal-annimali li jaffettwaw il-kummerċ tal-annimali bovini u suwini ġewwa l-Komunità ⁽¹⁾, u b'mod partikolari l-paragrafu 5 tal-Anness A.I tagħha,

Billi:

- (1) Id-Direttiva 64/432/KEE tapplika għall-kummerċ intra-Unjoni tal-annimali bovini. Hija tistabbilixxi l-kundizzjonijiet li skonthom l-Istat Membru jista' jiġi ddikjarat uffiċjalment hieles mit-tuberkulożi fir-rigward tal-annimali bovini, kif ukoll il-kundizzjonijiet biex tinżamm din il-kwalifika.
- (2) Id-Deċiżjoni tal-Kummissjoni 2003/467/KE ⁽²⁾ tippredvi li l-Istati Membri elenkati fil-Kapitolu 1 tal-Anness I ikunu ddikjarati bħala uffiċjalment hielsa mit-tuberkulożi fir-rigward tal-annimali bovini.
- (3) Malta kienet elenkata fil-Kapitolu 1 tal-Anness I tad-Deċiżjoni 2003/467/KE permezz tad-Deċiżjoni ta' Implimentazzjoni (UE) 2016/448 ⁽³⁾.
- (4) F'Novembru 2017, Malta rrapportat tifqigha ta' tuberkulożi tal-bovini kkonfermata mill-izolazzjoni tal-*M. bovis* fl-eżami tal-laboratorju. Matul l-investigazzjonijiet ta' segwitu, annimali bovini minn merhla oħra rriżultaw pożittivi għat-test tat-tuberkulożi tal-bovini. Din it-tieni merhla kienet irċeviet annimali mill-każ tal-indiċi.
- (5) Malta hadet il-miżuri stabbiliti fl-Anness A.I tad-Direttiva 64/432/KEE u b'mod partikolari rtirat il-kwalifika ta' uffiċjalment hielsa tal-ewwel merhla u ssuspendiet il-kwalifika tat-tieni merhla. Sussegwentement, Malta ma tistax tibqa' tikkonforma mal-kriterji għaż-żamma tal-kwalifika ta' uffiċjalment hielsa fil-każ tat-tuberkulożi tal-bovini kif stipulat fil-paragrafu 4 tal-Anness A.I tad-Direttiva 64/432/KEE; barra minn hekk, is-sors tal-infezzjoni baqa' ma ġiex konkluz.
- (6) Wara t-tagħrif minn Malta dwar it-tuberkulożi tal-bovini, il-Kummissjoni tqis li hemm evidenza ta' bidla sinifikanti fis-sitwazzjoni fir-rigward tat-tuberkulożi tal-bovini f'dak l-Istat Membru.
- (7) Għaldaqstant, il-kwalifika ta' uffiċjalment hielsa mit-tuberkulożi tal-bovini ta' Malta jenhtieg li jiġi sospiz sakemm ir-riżultati tat-testijiet ta' sorveljanza u l-investigazzjonijiet epidemoloġiċi juru li t-tifqighat huma kkontrollati, il-miżuri huma applikati skont il-paragrafu 4(b), (c) u (d) tal-Anness A.I tad-Direttiva 64/432/KEE, u l-persentaġġ ta' annimali bovini kkonfermati bħala infettati bit-tuberkulożi ma jkunx qabel iż-0,1 % tal-merhliet kollha għal perjodu kontinwu ta' 12-il xahar, li fi tmiemu, minn tal-anqas 99,9 % tal-annimali bovini jenhtieg li jkunu kisbu l-kwalifika ta' uffiċjalment hielsa mit-tuberkulożi.
- (8) Għaldaqstant, l-Anness I tad-Deċiżjoni 2003/467/KE jenhtieg li jiġi emendat skont dan.
- (9) Il-miżuri previsti f'din id-Deċiżjoni huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠU L 121, 29.7.1964, p. 1977/64.

⁽²⁾ Id-Deċiżjoni tal-Kummissjoni 2003/467/KE tat-23 ta' Ġunju 2003 li tistabbilixxi l-kwalifika ta' uffiċjalment hielsa mit-tuberkulożi, brucellożi u lewkozi bovina enzootika ta' xi Stati Membri u regjuni fl-Istati Membri rigward annimali bovini (ĠU L 156, 25.6.2003, p. 74).

⁽³⁾ Deċiżjoni ta' Implimentazzjoni tal-Kummissjoni (UE) 2016/448 tat-23 ta' Marzu 2016 li temenda l-Annessi I u II tad-Deċiżjoni 2003/467/KE b'raba mal-kwalifika ta' uffiċjalment hielsa mit-tuberkulożi u mill-brucellożi ta' Malta fir-rigward tal-merhliet bovini (ĠU L 78, 24.3.2016, p. 78).

ADOTTAT DIN ID-DEĊIŻJONI:

Artikolu 1

1. Il-kwalifika ta' Malta bħala uffiċjalment hielsa mit-tuberkulożi fir-rigward tal-annimali bovini għandu jiġi sospiż.
2. Sabiex terġa' tikseb il-kwalifika bħala uffiċjalment hielsa mit-tuberkulożi fir-rigward l-annimali bovini, Malta għandha tkun konformi mal-kundizzjonijiet li ġejjin:
 - (a) il-kundizzjonijiet stipulati fil-paragrafu 4(b), (c) u (d) tal-Anness A.I tad-Direttiva 64/432/KEE jibqgħu jiġu ssodisfati;
 - (b) l-annimali bovini kollha jkunu ġew soġġetti għal ittestjar għat-tuberkulożi tal-bovini skont il-proċeduri stipulati fil-paragrafu 1 tal-Anness A.I tad-Direttiva 64/432/KEE;
 - (c) il-persentaġġ tal-annimali bovini kkonfermati li huma infettati bit-tuberkulożi ma jkunx qabeż iż-0,1 % tal-merħliet kollha matul perjodu kontinwu ta' 12-il xahar;
 - (d) fi tmiem il-perjodu ta' 12-il xahar imsemmi fil-punt (c), minn tal-inqas 99,9 % tal-annimali bovini jkunu kisbu il-kwalifika bħala uffiċjalment hielsa mit-tuberkulożi.

Artikolu 2

L-Anness I tad-Deciżjoni 2003/467/KE hu emendat skont l-Anness ta' din id-Deciżjoni.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, l-14 ta' Mejju 2018.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX

Fl-Anness I tad-Deċiżjoni 2003/467/KE, il-Kapitolu 1 jinbidel b'dan li ġej:

"KAPITOLU 1**Stati Membri uffiċjalment hielsa mit-tuberkulożi**

Kodiċi ISO	Stat Membru
BE	Il-Belġju
CZ	Ir-Repubblika Ċeka
DK	Id-Danimarka
DE	Il-Ġermanja
EE	L-Estonja
FR	Franza
LV	Il-Latvja
LT	Il-Litwanja
LU	Il-Lussemburgu
HU	L-Ungerija
NL	In-Netherlands
AT	L-Awstrija
PL	Il-Polonja
SI	Is-Slovenja
SK	Is-Slovakkja
FI	Il-Finlandja
SE	L-Iżvezja".